

भाग-ख

अध्याय 1

भारत स्थिति

- भारत 8 अंश 4' उत्तरी अंक्षाश से 37 अंश 6' उत्तरी अंक्षाश तथा 68 अंश 7' पूर्वी देशान्तर से 97 अंश 25' पूर्वी देशान्तर तक फैला हुआ है।
- भारत का अंक्षाशीय तथा देशान्तरीय विस्तार लगभग 30 अंश है।
- 6 अंश 45' उत्तरी अंक्षाश पर स्थित इन्द्रा पाइंट भारत का दक्षिणतम बिन्दु है।
- 82 अंश 30' पूर्व याम्योत्तर को भारत का मानक याम्योत्तर चुना गया है।
- भारत का विश्व का सातवां बड़ा देश है जो विश्व के कुल भौगोलिक क्षेत्रफल का लगभग 2.4 प्रतिशत है।
- बांग्लादेश के साथ भारत की सबसे लम्बी स्थलीय सीमा लगती है।
- भारत में 28 राज्य तथा 7 केन्द्र शासित प्रदेश हैं। क्षेत्रफल की दृष्टि से राजस्थान सबसे बड़ा तथा गोआ सबसे छोटा राज्य है। जनसंख्या की दृष्टि से उत्तर प्रदेश सबसे बड़ा राज्य तथा सिक्किम सबसे छोटा राज्य है।
- भारतीय प्रायदीप हिंद महासागर में लगभग 1600 कि.मी. तक विस्तृत है और पश्चिम में अरब सागर तथा पूर्व में बंगाल की खाड़ी का निर्माण करता है।
- भारत की स्थलीय सीमा सात देशों को छूती है। पाकिस्तान, अफगानिस्तान, चीन, नेपाल, भूटान, बांग्लादेश तथा म्यामार।
- श्रीलंका और मालदीव, हिन्द महासागर में स्थित दो द्वीपीय देश हैं जो भारत के पड़ोसी हैं।
- श्रीलंका भारत से मन्नार की खाड़ी और पाक् जलसंधि द्वारा अलग होता है।

लघुप्रश्नोत्तर

- प्रश्न 1 :- हिन्द महासागर वास्तव में हिन्द का महासागर है इस कथन की पुष्टि कीजिए?
- उत्तर :- (1) पश्चिमी एशिया तथा पूर्वी एशिया के बीच हिन्द महासागर के तट पर भारत की स्थिति बहुत ही महत्वपूर्ण है।
- (2) इस महासागर के उत्तरी छोर पर स्थित भारत की तट रेखा अन्य किसी भी देश की तट रेखा से अधिक लम्बी है।
- (3) भारतीय प्रायदीप हिन्द महासागर में लगभग 1600 किमी तक विस्तृत है और पश्चिम में अरब सागर तथा पूर्व में बंगाल की खाड़ी का निर्माण करता है।

प्रश्न 2 :- भारत की लंबी तटरेखा के क्या प्रभाव हैं?

उत्तर :- भारत की लंबी तटरेखा के बहुत लाभ है

अफ्रीका औद्योगिक दृष्टि से विकसित यूरोप तथा तेल-सम्पन्न पश्चिमी एशिया को एशिया को दक्षिण-पूर्वी एशियाई देशों चीन, विकसित उद्योग वाले जापान आस्ट्रेलिया तथा संयुक्त राष्ट्र अमेरिका के पश्चिमी तट को जोड़ने वाले महासागर पारीय जल मार्ग भारत से होकर गुजरते हैं।

व्यापार के लिए अति उपयोगी है।

बंदरगाहों के विकास के लिए अनुकूल दशाएं उपलब्ध कराता है तथा रोजगार सृजन में सहायक है।

प्रश्न 3 :- उष्ण कटिबंधीय सूर्य से प्रचुर मात्रा में मिलने वाली धूप और मानसूनी वर्षा करोड़े भारतवासियों की नियति तय करती है? स्पष्ट करो?

उत्तर :- तापमान और वर्षा जलवायु के दो मुख्य तत्व हैं, इनका बनस्पति पर प्रभाव, बनस्पति का मिट्टी पर प्रभाव इन सबका कृषि पर आधारित उद्योगों और उनसे जुड़े लोगों का भाग्य इन दो जलवायु तत्वों से जुड़ा है इसलिए यह कहना बिल्कुल उपयुक्त है कि उष्ण कटिबंधीय सूर्य से प्रचुर मात्रा में मिलने वाली धूप और मानसूनी वर्षा करोड़े भारतवासियों की नियति तय करती है।

प्रश्न 4 :- उपमहाद्वीप किसे कहते हैं? भारतीय उपमहाद्वीप में सम्मिलित देशों के नाम लिखो?

उत्तर :- किसी महाद्वीप का एक बड़ा भाग जो भौगोलिक, सांस्कृतिक, आर्थिक दृष्टि से महाद्वीप के अन्य भागों से अलग है तथा अपने भूभाग में एकरूपता हो उपमहाद्वीप कहलाता है। भारतीय उपमहाद्वीप में उत्तर पश्चिम में पाकिस्तान उत्तर में नेपाल, भूटान पूर्व में बांग्लादेश तथा मध्य में भारत सम्मिलित है।